



دفتر مقام معظم رہبری
www.leader.ir

رہبر معظم کا علامہ آیت اللہ الفضلی کے انتقال پر تعزیتی پیغام – 9 / Apr / 2013

رہبر معظم انقلاب اسلامی حضرت آیت اللہ العظمی امام خامنہ ای نے سعودی عرب میں کل، عالم دین اور اسلامی مفکر و دانشور آیت اللہ ڈاکٹر عبد الہادی الفضلی کے انتقال پر تعزیتی پیغام ارسال کیا ہے۔

رہبر معظم انقلاب اسلامی کے عربی پیغام کا ترجمہ حسب ذیل ہے:

بسم اللہ الرحمن الرحیم

علامہ آیت اللہ ڈاکٹر عبد الہادی الفضلی کے انتقال کی خبر سنکر نہایت ہی افسوس اور غم و رنج ہوا۔ مرحوم علامہ نے اینی زندگی کو علمی، سیاسی جہاد اور امت مسلمہ کے اسلامی مقدسات اور برحق مسائل کے دفاع میں صرف کیا۔ مرحوم ایک ممتاز دانشور، مفکر اور صاحب نظریہ انسان تھے اور مرحوم کے گراں سنگ آثار اور تالیفات اس امر کی بہترین دلیل ہیں۔

مرحوم الفضلی علماء امت کی پناہ گاہ تھے، انہوں نے امت مسلمہ کے درمیان اتحاد اور یکجہتی کے سلسلے میں اپنی فکر و نظر و حرکت و جہاد اور تلاش و کوشش کے ذریعہ اہم نقش ایفا کیا وہ دلوں کو نزدیک لانے میں بہترین نمونہ ہیں انہوں نے اختلافات سے دور رہنے اور امت مسلمہ کے مشترکہ دشمن کے مقابلے میں اتحاد قائم کرنے کے سلسلے میں اپنا اہم کردار ادا کیا۔

مرحوم نے اسی طرح اپنی زندگی کے آخری مراحل میں اللہ تعالیٰ کی آزمائش اور سخت بیماری میں صابر و شاکر انسان کے بہترین نمونے اور جلوے پیش کئے اور اللہ تعالیٰ پر ایمان اور توکل شاندار مظاہرہ کیا۔

مرحوم کے انتقال پر مرحوم کے خاندان مکرم، پسماندگان، دوستوں، شاگردوں، علماء اسلام اور حوزات علمیہ کو تعزیت و تسلیت پیش کرتا ہوں اور اللہ تعالیٰ کی بارگاہ میں دعا کرتا ہوں کہ وہ مرحوم پر اپنی رحمت واسعہ نازل فرمائے اور انہیں بہشت بریں اور رضوان میں جگہ عطا فرمائے اور مرحوم کے خاندان اور پسماندگان کو صبر جمیل عنایت فرمائے۔

اللہ تعالیٰ سے دعا کرتا ہوں کہ وہ ہمارے تمام نیک اور صالح علماء کو صحت و سلامتی مرحمت فرمائے اور انہیں مرحوم کی رفتار، جہاد اور فکر کی اقتدا کرنے کی توفیق نصیب فرمائے۔

انا للہ و انا الیہ راجعون
سید علی حسینی خامنہ ای

28 جمادی الاول 1433 ہجری قمری

20 فروردین / 1392 ہجری شمسی